

Danir ikki bara ein avbjóðing men eisini fyri tað almenna



húsarhald noyðist at gjalda einar 400-500 krónur meira á oljukontoina um mánðin, eins og væntandi er, at SEV fer at hækka el-prísir.

- Soleiðis, sum olju-og bensinprísirnir eru í dag, verður talan um ein øktan kostnað hjá hvørjum húsarhaldi upp á einar 6.000 krónur um árið til fyringsolju - og einar 3.000 krónur til bilin.

Búskaparfrøðingurin segði, at øktu útreiðslurnar fara at merkja minni tókan pening hjá fólki.

- Eg haldi ikki, at nakað bendir á, at samband er millum høgur ella lágar oljuprísir og fiskaprísirnar. Tað vísa søguligu tøluni ikki, segði Magni Laksafoss, búskaparfrøðingur

Mynd: Vilmond Jacobsen

- Men enn hava vit ikki sæð, at so er. Vit fara tó at síggja hetta, um oljuprísurin fer enn longur upp, legði hann aftrat.

Bjarni fer skeivur

Magni helt ikki nógv um úttalilsini hjá Bjarna Djurholm, landsstýrismanni í bløðunum herfyri, tá ið hann segði, at tað er "vinnan, sum eigur avbjóðingarnar..."

- Eg haldi ikki, at øktu oljuprísirnir bert er ein spurningur, sum vinnan eigur at taka sum sína avbjóðing.

Hann segði, at við verandi gond mugu flestu vinnur rokna við hægri útreiðslum og minni eftirspurningi.

- Nei, eg haldi so avgjört

ikki, at tað bert er vinnan, sum eigur avbjóðingina við øktu oljuprísunum. Gongdin fer eisini at hava ávirkan á raksturin av almennum stovnum, bæði við dyrkandi olju og væntandi hægri el-prísunum sum frá líður.

Magni væntar, at samlaða ávirkanin av øktu oljuprísunum kann gerast stór, bæði fyri vinnuna og fyri samfelagið sum heild.

- Eg vænti eisini, at hallið á figgjarlógini fer at veksa, tí øktu oljuprísirnir raka føroyska samfelagið harðari enn aðrar búskapur, sigur hann.

Tengt at oljuni

Á eini áhugaverdari talvu vísti hann á, hvussu danska orkunýtslan sær út - hvussu

hon í prosentum býtir seg millum ymiskar orkukeldur.

- Danir eru ikki so heftir av oljuni sum vit. Av orkunýtsluni hjá dønnum er bert 39% olja, 23% gass, 23% kol og 15% varandi orka.

Til samanburðar nevndi Magni, at av føroysku orkunýtsluni er 94% olja, 5% vatn og umleið 1% vindur.

- Hetta merkir, at vit eru rættiliga nógv bundin at oljuni, legði hann aftrat.

Magni vísti eisini á, hvussu samlaða orkunýtslan í Føroyum býtur seg í 2003-tølum:

- Av samlaðu nýtsluni brúkar fiskiflotin 43%, einstakir brúkarar og felagskapir 17% - og síðan brúkar SEV hini 18%.

Búskaparfrøðingurin segði seg ikki ivast í, at

SEV fer at hækka el-prísir, nú oljan er vorðin so dýr.

Fiskaprísir fylgja ikki oljuprísunum

Magni vísti eisini á, at sambært hansara kannningum bendir einki á, at fiskaprísirnir fylgja oljuprísunum.

Hann nevndi tíðarskeið, tá ið oljan hevur verið dýr, men vísti samstundis á, at hetta ikki - av sær sjálvum - merkti, at fiskaprísirnir fóru upp.

- Eg haldi ikki, at nakað bendir á, at samband er millum høgur ella lágar oljuprísir og fiskaprísirnar. Tað vísa søguligu tøluni ikki, segði Magni Laksafoss, búskaparfrøðingur.